

## REGOLAMENT TAL-KUMMISSJONI (KE) Nru 1109/2008

tas-6 ta' Novembru 2008

**li jemenda għall-100 darba r-Regolament tal-Kunsill (KE) Nru 881/2002 li jimponi ċerti miżuri speċifiċi restrittivi diretti kontra ċerti persuni u entitajiet assoċjati ma' Usama bin Laden, in-network ta' Al-Qaida u t-Taliban**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 881/2002 tas-27 ta' Mejju 2002 li jimponi ċerti miżuri speċifiċi restrittivi diretti kontra ċerti persuni u entitajiet assoċjati ma' Usama bin Laden, in-network ta' Al-Qaida u t-Taliban, u li jhassar ir-Regolament tal-Kunsill (KE) Nru 467/2001 li jipprojbixxi l-esportazzjoni ta' ċerti merkanzija u servizzi lejn l-Afganistan, waqt li jsahhah il-projbizzjoni ta' titjiriet u jestendi s-sekwestru ta' fondi u riżorsi finanzjarji ohra rigward it-Taliban tal-Afganistan <sup>(1)</sup>, u b'mod partikolari l-ewwel inċiż tal-Artikolu 7(1) tiegħu,

Billi:

- (1) L-Anness I tar-Regolament (KE) Nru 881/2002 jelenka l-persuni, il-gruppi u l-entitajiet koperti mis-sekwestrar ta' fondi u riżorsi ekonomiċi skont dak ir-Regolament.
- (2) Fl-10 ta' Ottubru 2008, il-Kumitat tas-Sanzjonijiet tal-Kunsill tas-Sigurtà tan-Nazzjonijiet Uniti ddeċieda li jemenda l-lista tal-persuni, gruppi u entitajiet li għalihom għandu japplika l-iffriżar ta' fondi u riżorsi ekonomiċi billi jiddiedu tliet persuni mal-lista bl-informazzjoni dwar ir-rabta tagħhom mal-Al-Qaida.

(3) L-Anness I għandu jiġi emendat kif jixraq.

(4) Biex jiġi garantit li l-miżuri stipulati f'dan ir-Regolament ikunu effettivi, dan ir-Regolament għandu jidhol fis-seħh immedjatament.

(5) Il-Kummissjoni se tikkomunika lill-individwi kkonċernati l-bażi li fuqha hu msawwar dan ir-Regolament, u se tagħtihom l-oportunità li jikkumentaw dwar din il-bażi u jirrevedu dan ir-Regolament fid-dawl tal-kummenti u l-informazzjoni addizzjoni li jista' jkun hemm,

ADOTTAT DAN IR-REGOLAMENT:

*Artikolu 1*

L-Anness I tar-Regolament (KE) Nru 881/2002 hu emendat kif stabbilit fl-Anness ta' dan ir-Regolament.

*Artikolu 2*

Dan ir-Regolament għandu jidhol fis-seħh dakinhar tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 6 ta' Novembru 2008.

*Għall-Kummissjoni*

Benita FERRERO-WALDNER

*Membri tal-Kummissjoni*

<sup>(1)</sup> ĠU L 139, 29.5.2002, p. 9.

## ANNEX

L-Anness I tar-Regolament (KE) Nru 881/2002 huwa emendat kif ġej:

L-annotazzjonijiet li ġejjin għandhom ikunu miżjuda taht l-intestatura "Persuni naturali":

- (1) Adil Muhammad Mahmud **Abd Al-Khaliq** (*alias* (a) Adel Mohamed Mahmoud Abdul Khaliq; (b) Adel Mohamed Mahmood Abdul Khaled). Data tat-twelid: 2.3.1984. Post tat-Twelid: Il-Bahrajn Numru tal-passaport: 1632207 (Il-Bahrajn). Tagħrif iehor: (a) Aġixxa f'isem, u pprova appoġġ finanzjarju, materjali u loġistiku, lil Al-Qaida u lill-Grupp tal-Ġlied Iżlamiku Libjan, inkluż billi pprova partijiet elettrici użati fl-isplussivi, fil-kompjuters, f'apparat tal-GPS u f'apparat militari. (b) Tharreg minn Al-Qaida f'armamenti żgħar u splussivi fl-Azja ta' Isfel u ġġieled flimkien ma' Al-Qaida fl-Afganistan. (c) Arrestat fl-Emirati Gharab Magħquda (UAE) f'Jannar tal-2007 fuq akkużi li huwa membru ta' Al-Qaida u tal-Grupp tal-Ġlied Iżlamiku Libjan. (d) Wara li nstab hati fl-Emirati Gharab Magħquda lejn tmiem l-2007 ġie trasferit lejn il-Bahrajn kmieni fl-2008 biex hemm jiskonta l-bqija tas-sentenza tiegħu.
- (2) Abd Al-Rahman Muhammad Jaffar **Ali** (*magħruf ukoll bhala* (a) Abd al-Rahman Muhammad Jaffir; (b) Abd al-Rahman Muhammad Jafir Ali; (c) Abd al-Rahman Jaffir Ali; (d) Abdul Rahman Mohamed Jaffer Ali; (e) Abdulrahman Muhammad Jaffar; (f) Ali Al-Khal; (g) Abu Muhammad Al-Khal). Data tat-twelid: 15.1.1968. Post tat-Twelid: Muharraq, il-Bahrajn. Cittadinanza: Bahrajnija. Tagħrif iehor: (a) Finanzjatur u faċilitatur għal Al-Qaida, ibbażat fil-Bahrajn. (b) F'Jannar tal-2008 nstab hati mill-Qorti Suprema Kriminali tal-Bahrajn li ffinanzja t-terroriżmu, li segwa tahrig terroristiku, li ffaċilita l-ivjaġġar ta' oħrajn biex isegwu tahrig terroristiku f'pajjiżi oħra, kif ukoll li kien membru f'organizzazzjoni terroristika. Mehlus wara l-verdett tal-Qorti u wara li skonta s-sentenza. (c) Jinsab fil-Bahrajn (Mejju 2008).
- (3) Khalifa: Muhammad Turki **Al-Subaiy** (*magħruf ukoll bhala* (a) Khalifa Mohd Turki Alsubaie; (b) Khalifa Mohd Turki al-Subaie; (c) Khalifa Al-Subayi; (d) Khalifa Turki bin Muhammad bin al-Suaiy). Data tat-twelid: 1.1.1965. Cittadinanza: Qaratija. Numru tal-passaport: 00685868 (Qatari). Numru tal-Karta tal-Identità: 26563400140 (Qatarija). Tagħrif iehor: (a) Finanzjatur u faċilitatur ibbażat fil-Qatar li pprova appoġġ finanzjarju lil, u aġixxa f'isem, it-tmexxija anzjana ta' Al-Qaida, inkluż it-trasport ta' rekruti lejn kampijiet ta' tahrig ta' Al-Qaida fl-Azja ta' Isfel. (b) F'Jannar tal-2008 nstab hati fin-nuqqas tiegħu mill-Qorti Suprema Kriminali tal-Bahrajn li ffinanzja t-terroriżmu, li segwa tahrig terroristiku, li ffaċilita l-ivjaġġar ta' oħrajn biex isegwu tahrig terroristiku f'pajjiżi oħra, kif ukoll li kien membru f'organizzazzjoni terroristika. (c) Arrestat fil-Qatar f'Marzu tal-2008. Qed jiskonta s-sentenza tiegħu fil-Qatar (Gunju 2008).